

## چینی صدر کے خصوصی ایلچی نے وزیر اعظم سے ملاقات کی

09 جون، 2014 (آئی این ایس انڈیا)

وزیر اعظم جناب نریندر مودی نے آج شام چین کے وزیر خارجہ اور چین کے صدر جناب شی جنپنگ کے خصوصی ایلچی مسٹر وانگ پی کاخیر مقدم کیا۔ وزیر اعظم نے خصوصی ایلچی کی طرف سے دیئے گئے زبانی پیغام کی تعریف کی، جو ہندوستان کی نئی حکومت کے ساتھ تعلقات کو مضبوط کرنے کے لئے چین کی حکومت کی طرف سے دی گئی اہمیت کی ترجمانی ہے، دنیا میں ہندوستان کے کردار کے بارے میں ان کے مثبت تاثر کی تصدیق اور دوطرفہ تعلقات پر مستقبل کی سمت کے لئے اپنی امید اور خواہش سے آگاہ کیا، کیونکہ دونوں ہی ملک ترقی کے اپنے اپنے خوابوں کو حقیقت میں بدلنے کے لئے کوشش کر رہے ہیں۔

وزیر اعظم نے اس سال کی دوسری ششماہی میں ہندوستان کا دورہ کرنے کے لئے صدر شی کو ہماری

دعوت کے بارے میں خصوصی ایلیچی کو پھر سے آگاہ کیا۔ وزیراعظم نے جلد ہی چین کا دورہ کرنے کے لئے چین کے وزیراعظم مسٹر لی نکیا نگ کی دعوت کو بھی قبول کیا۔ دونوں فریق ان دوروں کے لئے اور کثیرالجہتی سربراہی اجلاس کے دوران اضافی وقت میں دیگر ملاقاتوں اور رہنماؤں کے تبادلہ خیال کے لئے ضروری انتظام کرنے کے لیے سفارتی چینل کے ذریعے رابطے میں رہیں گے۔

وزیراعظم نے مضبوط اور خوشحال ایشیا کے لئے ہندوستان اور چین کے درمیان زیادہ تعاون کے امکان پر زور دیا اور اقتصادی شراکت دار کے طور پر باہمی فائدہ مند تجارت اور سرمایہ کاری کے لئے کام کرنے، پڑوسی کے طور پر انسداد دہشت گردی جیسے مختلف علاقوں میں ہاتھ ملانے اور وسیع تاریخی اور روحانی رابطوں والی قدیم تہذیبوں کے خاندان کے طور پر متحرک ثقافتی تبادلہ کو فروغ دینے پر زور دیا۔

نئی دہلی،

09 جون، 2014